

**रेल मंत्री का फिर से मुंबई से सौतेला व्यवहार : राम नाईक**

**मुंबई, शुक्रवार:** "रेल मंत्री श्री. लालू प्रसाद यादव ने अपना आखरी रेल बजट पेश करत वक्त भी मुंबई से सौतेला व्यवहार किया. देश के कुल 1.2 करोड यात्रियों में से 65 लाख मुंबईवासी व चैन्नई, दिल्ली के उपनगरी यात्रियों का लालू जी ने अपने भाषण में जिक्र भी नहीं किया," ऐसी आलोचना पूर्व रेल राज्य मंत्री (स्वतंत्र प्रभार) श्री. राम नाईक ने की.

अंतरिम रेल बजट के बारे में अपनी प्रतिक्रिया देते हुए श्री. नाईक ने कहा, "रेल मंत्री ने सभी यात्री किरायों में 2 प्रतिशत रियायत दी हैं मगर इस बार भी उपनगरी यात्री किराए में थोडी भी छूट न देने के कारण भारी भीड में दिक्कते सहते यात्रा करनेवाले मुंबईवासी गुस्से में है. पिछले वर्ष मुंबईवासियों को रु. 5,300 करोड के एमयुटीपी - II का गाजर दिखानेवाले लालू जी ने अब उसकी क्या स्थिती है तथा रु. 4,500 करोड का एमयुटीपी - I भी अब तक क्यों नहीं पुरा हुआ इस पर चुप्पी साधी है इसका मतलब मुंबईवासी जानते हैं."

अंतरिम रेल बजट में कोई भी नयी घोषणा नहीं करनी चाहिए ऐसा संविधान कहता है. वही संसदीय पंरपरा है. फिर भी लालू जी ने नयी गाडियों की, गाडियों के विस्तार की तथा दो नए विभागों की घोषणा की है. अब उनके इस व्यवहार पर लोकसभा अध्यक्ष श्री. सोमनाथ चटर्जी क्या रवैया अपनाते है यह देखना होगा, ऐसी टीपणी भी श्री. राम नाईक ने अंत में की.

(कार्यालय मंत्री)